

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០២៤ សហវ.សណ.លក ៣៧

សេចក្តីជូនដំណឹង

ស្តីពី

ចំណុចសំខាន់ៗនៃច្បាប់ស្តីពីវិសោធនកម្ម
នៃច្បាប់ស្តីពីសារពើពន្ធ និងបទប្បញ្ញត្តិពាក់ព័ន្ធ

អនុលោមតាមច្បាប់ស្តីពីវិសោធនកម្មនៃច្បាប់ស្តីពីសារពើពន្ធ (ចសព) ដែល ត្រូវបានប្រកាសឱ្យប្រើដោយព្រះរាជក្រម លេខ នស/រកម ០៣០៣/០១០ ចុះថ្ងៃទី ៣១ ខែ មីនា ឆ្នាំ ២០០៣ និងក្នុងគោលដៅអនុវត្តតាមច្បាប់និងបទប្បញ្ញត្តិ ទាំងឡាយឱ្យបានត្រឹមត្រូវ និងមានប្រសិទ្ធិភាពខ្ពស់ ក្រសួងសេដ្ឋកិច្ចនិងហិរញ្ញវត្ថុមានភារកិច្ចយសសូមជំរាបជូនដំណឹងដល់សំខាន់ៗនៃ ច្បាប់ស្តីពីវិសោធនកម្មនៃច្បាប់ស្តីពីសារពើពន្ធ (ចសព) និងបទប្បញ្ញត្តិពាក់ព័ន្ធ ដូចខាងក្រោម:

១- ពន្ធលើប្រាក់ចំណេញ

ក- វិលសំទ្រព្យរូបិ (មាត្រា ១៣ថ្មី)

មានការកែប្រែថ្មីអំពី វិធីវិលសំ ចំណាត់ថ្នាក់ទ្រព្យ អត្រាវិលសំ និងការដាក់ឱ្យប្រើនូវវិលសំពីសេស ។

អ្នកជាប់ពន្ធ និងអ្នកជួលដែលទទួលខុសត្រូវលើហានិភ័យ ត្រូវបានអនុញ្ញាតឱ្យប្រើវិធីវិលសំទ្រព្យរូបិកិច្ចដំបូង វិធីវិលសំ ស្មើភាគសំរាប់ថ្នាក់១ និង វិធីវិលសំថយជាលំដាប់សំរាប់ ថ្នាក់២ ថ្នាក់៣ និង ថ្នាក់៤ ។

ចំណាត់ថ្នាក់ទ្រព្យរូបិមានដូចតទៅ :

- ថ្នាក់១រួមមាន អគារ រចនាសម្ព័ន្ធរបស់អគារ និង សំណង់ដែលជាសមាសភាគនៃអគារនោះ ត្រូវធ្វើវិលសំ តាមវិធីវិលសំស្មើភាគ តាមអត្រា ៥% ក្នុងមួយឆ្នាំនៃបរិយាទានលទ្ធកម្ម (ថ្លៃដើម) ។
- ថ្នាក់២រួមមាន កុំព្យូទ័រ ប្រព័ន្ធព័ត៌មានអេឡិចត្រូនិច សហវិវរ និងបរិក្ខារទុកដាក់ខ្លីន្លឹម ត្រូវធ្វើវិលសំ តាមវិធីវិលសំថយចុះជាលំដាប់ តាមអត្រា ៥០% នៃមូលដ្ឋានវិលសំនៅក្នុងមួយឆ្នាំ ។
- ថ្នាក់៣រួមមាន ថ្លើយន្ត ថ្លើយន្តដឹកទំនិញ គ្រឿងសង្ហារឹម និងបរិក្ខារការិយាល័យ ត្រូវធ្វើវិលសំតាម វិធីវិលសំថយចុះជាលំដាប់ តាមអត្រា ២៥% នៃមូលដ្ឋានវិលសំនៅក្នុងមួយឆ្នាំ ។
- ថ្នាក់៤រួមមាន រាល់គ្រប់ប្រភេទនៃទ្រព្យសកម្មរូបិដទៃទៀត ត្រូវធ្វើវិលសំតាមវិធីវិលសំថយចុះជាលំដាប់ តាមអត្រា ២០% នៃមូលដ្ឋានវិលសំនៅក្នុងមួយឆ្នាំ ។

ការអនុញ្ញាតនូវវិសេសវិសេសតាមអត្រា ៤០% ចំពោះទ្រព្យសម្បត្តិប្រើប្រាស់រួច សំរាប់ផលិតកម្ម និងដំណើរការ កែច្នៃ ប្រសិនបើគម្រោងវិនិយោគមានលក្ខណៈសម្បត្តិគ្រប់គ្រាន់ (គលគ) មិនជ្រើសរើសរយៈពេលលើកលែងពន្ធ ក្រោមច្បាប់ ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា ។

បទប្បញ្ញត្តិស្តីពីវិសេសវិសេសនេះ ត្រូវចាប់ផ្តើមអនុវត្តពីថ្ងៃទី ០១ ខែ មករា ឆ្នាំ ២០០៤ តទៅ ។

ខ- អត្រាពន្ធលើប្រាក់ចំណេញ (មាត្រា ២០ថ្មី)

អត្រាពន្ធលើប្រាក់ចំណេញប្រចាំឆ្នាំមានដូចតទៅ :

- ២០% ចំពោះនីតិបុគ្គល, ៣០% ចំពោះអាជីវកម្មប្រេងកាកនិងឧស្ម័នធម្មជាតិ ឬធនធានធម្មជាតិ
- ៩% ចំពោះគម្រោងវិនិយោគមានលក្ខណៈសម្បត្តិគ្រប់គ្រាន់(គលគ) ដែលទទួលស្គាល់ដោយក្រុមហ៊ុន អភិវឌ្ឍន៍កម្ពុជា (កអក) សម្រាប់រយៈពេលអន្តរកាល ៥ឆ្នាំ (កែប្រែថ្មី)
- ០% ចំពោះ គលគ ដែលស្ថិតក្នុងរយៈពេលលើកលែងពន្ធ ដែលកំណត់ដោយ កអក (កែប្រែថ្មី)
- ០% ដល់ ២០% តាមអត្រាកំណើនតាមថ្នាក់ ចំពោះរូបវន្តបុគ្គល និង សមាជិកម្នាក់ៗរបស់ក្រុមអាជីវកម្ម
- ៥% នៃបុព្វលាភដុលដែលទទួលបានក្នុងឆ្នាំ ចំពោះការធានារ៉ាប់រង ឬការធានារ៉ាប់រងបន្តនូវហានិភ័យកម្ពុជា។

ការកែប្រែបទប្បញ្ញត្តិដូចខាងលើនេះ ចាប់ផ្តើមអនុវត្ត ពីថ្ងៃទី ០១ ខែ មករា ឆ្នាំ ២០០៤ តទៅ ។

គ- ពន្ធលើប្រាក់ចំណេញបន្ថែមលើការបែងចែកភាគលាភ (មាត្រា ២៣ថ្មី)

ពន្ធលើការបែងចែកភាគលាភ ត្រូវបានកែប្រែទៅជាពន្ធលើប្រាក់ចំណេញបន្ថែមលើការបែងចែកភាគលាភ និងត្រូវបាន កំណត់ដូចខាងក្រោមនេះ :

- ២០% ចំពោះការបែងចែកប្រាក់ចំណេញរក្សាទុក ប្រសិនបើសហគ្រាសបានបង់ពន្ធប្រាក់ចំណេញតាមអត្រា០% រួចហើយ, និងចំពោះការបែងចែកដទៃទៀតក្នុងឆ្នាំជាប់ពន្ធ ។
- ១១ ភាគ ៩១ ចំពោះការបែងចែកប្រាក់ចំណេញរក្សាទុក ប្រសិនបើសហគ្រាសបានបង់ពន្ធលើប្រាក់ចំណេញ តាមអត្រា ៩% រួចហើយ ។
- ០% ចំពោះការបែងចែកប្រាក់ចំណេញរក្សាទុក ប្រសិនបើសហគ្រាសបានបង់ពន្ធលើប្រាក់ចំណេញតាមអត្រា ២០% រួចហើយ ។

សហគ្រាសដែលទទួលបានភាគលាភបានបង់ពន្ធរួចដូចខាងលើ ត្រូវកាត់ប្រាក់ភាគលាភនោះក្នុងគណនីភាគលាភរបស់ខ្លួន។ ពេលបែងចែកភាគលាភជាបន្ត មិនត្រូវជាប់ពន្ធលើប្រាក់ចំណេញបន្ថែមដូចខាងលើនេះទៀតឡើយ ។

កាលបរិច្ឆេទចាប់ផ្តើមអនុវត្តពន្ធនេះ ចាប់ពីថ្ងៃទី ០១ ខែ មករា ឆ្នាំ ២០០៤ តទៅ ។

ឃ- ពន្ធអប្បបរមា និងប្រាក់វិដោះនៃពន្ធលើប្រាក់ចំណេញ (មាត្រា ២៤ថ្មី និងមាត្រា ២៨ថ្មី)

ការកែប្រែថ្មី គឺពន្ធអប្បបរមា និងប្រាក់វិដោះនៃពន្ធលើប្រាក់ចំណេញ មិនត្រូវបង់ដោយ គលគ ទេ ។ អាករលើកម្រៃ បន្ថែម (VAT) ក៏មិនបញ្ចូលក្នុងផលរបរដែលជាមូលដ្ឋានគិតពន្ធទាំងនេះដែរ ។

ពន្ធអប្បបរមា និងប្រាក់រំដោះពន្ធលើប្រាក់ចំណេញត្រូវបង់ដោយអ្នកជាប់ពន្ធតាមរបបពិត ប៉ុន្តែពន្ធអប្បបរមាមិនត្រូវបង់
ដោយ គលត ទេ និងប្រាក់រំដោះពន្ធលើប្រាក់ចំណេញក៏មិនត្រូវបង់ដែរដោយ គលត ដែលស្ថិតនៅក្នុងរយៈពេលលើក
លែងពន្ធ ។ ចំពោះពន្ធអប្បបរមាត្រូវបង់តាមអត្រា ១% លើផលរបរប្រចាំឆ្នាំ និងចំពោះប្រាក់រំដោះពន្ធលើប្រាក់ចំណេញ តាម
អត្រា ១% លើផលរបរប្រចាំខែ ដោយរួមបញ្ចូលទាំងពន្ធអាករនានា រៀបលែងតែអាករលើតម្លៃបន្ថែម ។

គលត ដែលជាប់ពន្ធលើប្រាក់ចំណេញតាមអត្រា ៥% ក៏មានកាតព្វកិច្ចបង់ប្រាក់រំដោះពន្ធនេះដែរ ។

ការកែប្រែបទប្បញ្ញត្តិនៃពន្ធទាំងពីរខាងលើនេះ ចាប់ផ្តើមអនុវត្ត ពីថ្ងៃទី ០១ ខែ មករា ឆ្នាំ ២០០៤ តទៅ ។

ង- ពន្ធភាគទុកទូទៅចំពោះអ្នកជាប់ពន្ធនិវាសនជន (មាត្រា ២៥ថ្មី)

និយមន័យនៃពាក្យ "អ្នកបើកប្រាក់និវាសនជន" ក្នុងកថាខ័ណ្ឌ ៣ ត្រូវលុបចោលហើយជំនួសដោយពាក្យ "អ្នកជាប់
ពន្ធនិវាសនជនដែលប្រកបអាជីវកម្ម" ក្នុងកថាខ័ណ្ឌ ១ វិញ ។ លុបពាក្យ "ប្រេងកាតបុគ្គលិកធម្មជាតិ" ក្នុងចំណុច ២ កថា-
ខ័ណ្ឌ ក ។ ដូច្នេះ ពន្ធភាគទុកទូទៅត្រូវបានកំណត់ដូចខាងក្រោម :

១- អ្នកជាប់ពន្ធនិវាសនជនដែលប្រកបអាជីវកម្ម ដែលបានធ្វើការទូទាត់ជាសាច់ប្រាក់ ឬជារត្ត ឱ្យដល់អ្នកជាប់ពន្ធ
និវាសនជន ត្រូវកាត់ទុក និង បង់ប្រាក់ពន្ធនៅតាមអត្រាកំណត់ដូចខាងក្រោម លើចំនួនទូទាត់មុនការកាត់ទុកប្រាក់ពន្ធ:

ក. អត្រា ១៥ ភាគរយ ចំពោះ :

- ប្រាក់ចំណូលដែលរូបវន្តបុគ្គលបានទទួលពីការបំពេញសេវានានា រួមទាំងការគ្រប់គ្រង
ឬការពិគ្រោះយោបល់ ឬសេវាប្រហាក់ប្រហែល
- សួយសារចំពោះទ្រព្យអរូបី និង ភាគកម្មក្នុងធនធានវិ
- ការប្រាក់ដែលអ្នកជាប់ពន្ធនិវាសនជនដែលប្រកបអាជីវកម្ម ដែលមិនមែនជាធនាគារ ឬ
ស្ថាប័នសញ្ជ័យធនក្នុងស្រុក បង់ឱ្យទៅអ្នកជាប់ពន្ធនិវាសនជន

ខ. អត្រា ១០ ភាគរយ ចំពោះប្រាក់ចំណូលពីការឱ្យជួលចលន ឬអចលនទ្រព្យ

គ. អត្រា ៦ ភាគរយ ចំពោះការប្រាក់ដែលធនាគារឬស្ថាប័នសញ្ជ័យធនក្នុងស្រុក បង់ឱ្យទៅអ្នកជាប់ពន្ធ
និវាសនជន ដែលមានគណនីបញ្ជើមានកាលកំណត់ (ចសព អត្រា ១៥%)

ឃ. អត្រា ៤ ភាគរយ ចំពោះការប្រាក់ដែលធនាគារ ឬស្ថាប័នសញ្ជ័យធនក្នុងស្រុក បង់ឱ្យទៅអ្នកជាប់ពន្ធ
និវាសនជនដែលមានគណនីសន្សំគ្មានកាលកំណត់ (ចសព អត្រា ៥%)

២- ការកាត់ទុកក្នុងមាត្រានេះ មិនត្រូវអនុវត្តទេចំពោះការប្រាក់ដែលបង់ទៅឱ្យធនាគារ និងស្ថាប័នសញ្ជ័យធនក្នុងស្រុក
និង ការទូទាត់ចំពោះប្រាក់ចំណូលលើកលែងពន្ធដូចមានចែងក្នុងមាត្រា ៩ ថ្មី នៃ ចរចសព ។

- ចំណុចកែប្រែថ្មី: ពន្ធភាគទុកនេះក៏មិនត្រូវអនុវត្តទេចំពោះប្រាក់ចំណូលរបស់សហគ្រាសជាប់ពន្ធតាមរបបពិតដែល
បំពេញ សេវានានា រួមទាំងការគ្រប់គ្រង ឬការពិគ្រោះយោបល់ ឬសេវាប្រហាក់ប្រហែល ។

៣- ចំណុចកែប្រែថ្មី: ពន្ធភាគទុកត្រូវអនុវត្តចំពោះការទូទាត់ (ការប្រាក់ សួយសារ ថ្លៃឈ្នួល....) រវាងសហគ្រាស
ជាប់ពន្ធតាមរបបពិត និងសហគ្រាសជាប់ពន្ធតាមរបបពិតដូចគ្នា (លើលែងតែកថាខ័ណ្ឌ ២ ខាងលើនេះ) ។

កាលបរិច្ឆេទចាប់ផ្តើមអនុវត្តការកែប្រែពន្ធភាគទុកទូទៅនេះ ចាប់ពីថ្ងៃទី០១ ខែមករា ឆ្នាំ ២០០៤ តទៅ។

ច- ពន្ធកាត់ទុកលើការទូទាត់ប្រាក់ឱ្យដល់អ្នកជាប់ពន្ធអនិវាសនជន (មាត្រា ២៦ថ្មី)

អ្នកជាប់ពន្ធអនិវាសនជនដែលប្រកបអាជីវកម្ម ដែលបានទូទាត់ប្រាក់ចំណូលខាងក្រោមនេះ ឱ្យទៅអ្នកជាប់ពន្ធអនិវាសនជន ត្រូវកាត់ទុក និងបង់នូវប្រាក់ពន្ធចំនួន ១៤% (ចសព អត្រា ១៥%) នៃទឹកប្រាក់ត្រូវបើក:

- ក. ការប្រាក់
- ខ. សួយសារ ថ្លៃលម្អូល និង ប្រាក់ចំណូលផ្សេងៗទាក់ទងនឹងការប្រើប្រាស់ទ្រព្យសម្បត្តិ
- គ. ការទូទាត់ចំពោះសេវាគ្រប់គ្រង និង សេវាបច្ចេកទេសនានា
- ឃ. ភាគលាភ ។

កាលបរិច្ឆេទចាប់ផ្តើមអនុវត្តការកែប្រែពន្ធកាត់ទុកនេះ ចាប់ពីថ្ងៃទី ០១ ខែមករា ឆ្នាំ ២០០៤ តទៅ ។

២- ពន្ធលើប្រាក់បៀវត្សរបស់អ្នកជាប់ពន្ធអនិវាសនជន (មាត្រា ៤៩ថ្មី)

ចំពោះអ្នកជាប់ពន្ធអនិវាសនជន ប្រាក់ពន្ធត្រូវកាត់ទុកដោយអ្នកបើកប្រាក់ឱ្យតាមអត្រា ២០% (ចសព អត្រា ១៥%) លើរាល់ការទូទាត់ប្រាក់បៀវត្សជាប់ពន្ធ ។

កាលបរិច្ឆេទចាប់ផ្តើមអនុវត្តការកែប្រែពន្ធកាត់ទុកនេះ ចាប់ពីថ្ងៃទី ០១ ខែមករា ឆ្នាំ ២០០៤ តទៅ ។

៣- វិធាននិងនីតិវិធីសារពើពន្ធ

ក- ការផ្តល់ព័ត៌មានដល់អ្នកជាប់ពន្ធ (មាត្រា ៩៥ថ្មី)

១. លិខិតស្នាម ឬលិខិតជូនដំណឹងនោះត្រូវបានចាត់ទុកថាបានប្រគល់យ៉ាងត្រឹមត្រូវ លុះណាតែរដ្ឋបាលសារពើពន្ធ:

- ធ្វើជាលាយលក្ខណ៍អក្សរ និងបានប្រគល់ឱ្យបុគ្គលនោះ ឬក៏បានធ្វើតាមប្រៃសណីយ៍ ដោយភ្ជាប់កាលបរិច្ឆេទបោះត្រាលើលិខិតអនុសិដ្ឋរបស់ការិយាល័យប្រៃសណីយ៍នោះ ទោះបីជាបុគ្គលដែលត្រូវបានជូនដំណឹងនោះបដិសេធការប្រគល់ ឬការទទួលលិខិតអនុសិដ្ឋក្តី
- បានបញ្ជូនទៅអាស័យដ្ឋានដែលបានស្គាល់ចុងក្រោយបង្អស់ ក្នុងករណីដែលអាស័យដ្ឋានរបស់បុគ្គលត្រូវបានផ្លាស់ប្តូរ ហើយបុគ្គលមិនបានជូនដំណឹងដល់រដ្ឋបាលសារពើពន្ធ អំពីការផ្លាស់ប្តូរនោះទេ ។

២. ចំណុចបន្ថែមថ្មី : ក្នុងករណីដោយមូលហេតុណាមួយដែលលិខិតស្នាម ឬលិខិតជូនដំណឹងមិនអាចផ្តល់ដល់អ្នកជាប់ពន្ធដូចមានចែងក្នុងកថាខ័ណ្ឌ ១ ខាងលើ លិខិតស្នាម ឬលិខិតជូនដំណឹងនោះត្រូវបានចាត់ទុកថាបានប្រគល់យ៉ាងត្រឹមត្រូវប្រសិនបើរដ្ឋបាលសារពើពន្ធបាន:

- ក. បិទលិខិតស្នាម ឬលិខិតជូនដំណឹងភ្ជាប់ទៅនឹងទ្វារនិវាសនដ្ឋាន ឬទឹកនៃប្រកបអាជីវកម្មរបស់អ្នកជាប់ពន្ធ ឬ
- ខ. ផ្សព្វផ្សាយតាមសារព័ត៌មាន ដោយតម្រូវឱ្យអ្នកជាប់ពន្ធចូលមករដ្ឋបាលសារពើពន្ធ មិនឱ្យលើសពី ១៤ ថ្ងៃបន្ទាប់ពីកាលបរិច្ឆេទផ្សព្វផ្សាយ ។

កាលបរិច្ឆេទចាប់ផ្តើមអនុវត្តការកែប្រែបទប្បញ្ញត្តិនេះ ចាប់ពីថ្ងៃទី ០១ ខែមករា ឆ្នាំ ២០០៤ តទៅ ។

ខ- ការរៀបចំ និងដាក់លិខិតប្រកាសសារពើពន្ធ (មាត្រា ១០៤ថ្មី)


- ១- អ្នកជាប់ពន្ធ ឬភ្នាក់ងារកាត់ទុក ត្រូវដាក់លិខិតប្រកាសសារពើពន្ធជូនរដ្ឋបាលសារពើពន្ធ ទៅតាមទម្រង់ ពេលវេលា និង ទីកន្លែងដែលរដ្ឋបាលសារពើពន្ធបានកំណត់ ។
- ២- លិខិតប្រកាសសារពើពន្ធ ត្រូវចុះហត្ថលេខាដោយអ្នកជាប់ពន្ធ ឬតំណាងស្របច្បាប់របស់អ្នកជាប់ពន្ធ ។
- ៣- ចំណុចបន្ថែមថ្មី៖ អ្នកវិនិយោគទាំងអស់ត្រូវដាក់លិខិតប្រកាសសារពើពន្ធប្រចាំខែ សម្រាប់ខែនីមួយៗ និង លិខិតប្រកាសសារពើពន្ធប្រចាំឆ្នាំសម្រាប់ឆ្នាំសារពើពន្ធនោះ និងបង់ពន្ធអាករទាំងអស់ទៅតាមបទប្បញ្ញត្តិនៃ ពន្ធនីមួយៗ ។
- ៤- ចំណុចបន្ថែមថ្មី៖ អ្នកវិនិយោគទាំងអស់ ត្រូវភ្ជាប់នូវវិញ្ញាបនបត្ររបស់ក្រុមប្រឹក្សាអភិវឌ្ឍន៍កម្ពុជា បញ្ជាក់ពីការ គោរពប្រតិបត្តិជាមួយលិខិតប្រកាសសារពើពន្ធប្រចាំឆ្នាំ សម្រាប់ឆ្នាំសារពើពន្ធនោះ ។
កាលបរិច្ឆេទចាប់ផ្តើមអនុវត្តការកែប្រែបទប្បញ្ញត្តិនេះ ចាប់ពីថ្ងៃទី ០១ ខែមករា ឆ្នាំ ២០០៤ តទៅ ។

ក្រសួងសេដ្ឋកិច្ចនិងហិរញ្ញវត្ថុ សង្ឃឹមយ៉ាងមុតមាំថា អ្នកជាប់ពន្ធទាំងអស់នឹងការសហការ អនុវត្តតាមសេចក្តីជូនដំណឹង នេះបានត្រឹមត្រូវ និងមានប្រសិទ្ធិភាព ។

រាជធានីភ្នំពេញ ថ្ងៃទី ២២ ខែ ធ្នូ ឆ្នាំ ២០០៣ *the*

កន្លែងទទួល៖

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- គ្រប់ក្រសួង-រដ្ឋលេខាធិការដ្ឋាន
- គ្រប់សាលាខេត្ត-ក្រុង "ដើម្បីជូនជ្រាបជាពាតីមាន"
- គ្រប់អង្គការក្រៅមេឌឹកាទក្រសួងសេដ្ឋកិច្ច និង ហិរញ្ញវត្ថុ "ដើម្បីមុខការ"
- គ្រប់អង្គការពន្ធដារ "ដើម្បីអនុវត្ត"
- ឯកសារ-កាលប្បវត្តិ



នេសាទរដ្ឋមន្ត្រី
រដ្ឋមន្ត្រីទទួលបន្ទុក និង ហិរញ្ញវត្ថុ

គាត លន់